

قلب و آگهی



عماد احمد

قلب و آگہی

<https://emad-ahmad.com/>

عماد احمد

جملہ حقوق بحق شاعر محفوظ ہیں

ستمبر 2020ء

ISBN number:-978-969-23471-0-5

تعداد اشاعت اول: 1000

تعداد اشاعت دوم: 500

Phone:+923344313194

Email:qalboaagahi@gmail.com

www.emad-ahmad.com

Price: Rs. 700

Free PDF version of Qalb-o-Aagahi may be
downloaded from the above mentioned
website

غار اور لوح کے نام!
غار۔ جو قیودِ زمان و مکان سے رہائی دیتا ہے
لوح۔ جو قلوب کو آگہی دیتی ہے

<https://emad-ahmad.com/>

<https://emad-ahmad.com/>

ترتیب

- ☆ حرف آغاز
- ☆ عرض مکرر
- ۲۳ -۱- اللہ ھو
- ۲۶ -۲- شافعِ محشر
- ۳۱ -۳- سات سال چپ سا دھی، بات تب بنی جا کر
- ۳۳ -۴- راز مضمّر تھا فنائے جسم و جان و مال میں
- ۳۵ -۵- نفسِ امارہ ستاتا ہی رہا
- ۳۷ -۶- محبت چھوڑ دی میں نے تو دلِ کامل نہیں ہوگا
- ۴۰ -۷- کوآٹم لیپ Quantum Leap
- ۴۲ -۸- وہ مجھ سے دور ہے لیکن مری خبر میں ہے
- ۴۴ -۹- مرا غم جب ترے ہونٹوں کی زبانی نکلا
- ۴۷ -۱۰- اداسی کا سفر
- ۵۱ -۱۱- دل ویرانی میں کچھ ایسا مست ہوا
- ۵۳ -۱۲- مرے سامنے کھڑی تھی، مجھے دیکھنے لگی تھی
- ۵۶ -۱۳- دل شکستہ تھا تو آنسو بھی بہایا میں نے
- ۵۸ -۱۴- خمار آنکھوں میں، چہرہ گلال ہوتا ہے

قلب و آگہی

- ۱۵۔ رات گہری ہے تو رولو کوئی دیکھے گا نہیں ۶۰
- ۱۶۔ آگ میں ہاتھ ۶۲
- ۱۷۔ پورا سچ جب سامنے آ موجود ہوا ۶۷
- ۱۸۔ پھل پھری ۶۹
- ۱۹۔ کئی حوالوں سے نام والا، بہت سے لوگوں میں معتبر ہوں ۷۲
- ۲۰۔ ضبطِ غم کیسی اسیری ہے، یہ اہل دل سے پوچھ! ۷۴
- ۲۱۔ آنکھ سے آنسو کا بہہ جانا تو اچھی بات ہے ۷۷
- ۲۲۔ زاویہ نظر ۷۹
- ۲۳۔ تزکِ ماضی ۸۱
- ۲۴۔ قلب جب نور سے ملنے کا مکاں سمجھا ہے ۸۴
- ۲۵۔ معجزے کا کوئی دعویٰ نہیں کرنے والا ۸۶
- ۲۶۔ ہر دور کی زلیخاؤں کے نام ۸۹
- ۲۷۔ اب جو رسوائی کے میلے میں بلائے ہوئے ہیں ۹۲
- ۲۸۔ رات اور ذات ۹۵
- ۲۹۔ سنا سکتا تھا ان ہونی خبر، میں چپ رہا پھر بھی ۹۸
- ۳۰۔ خدا را! اسمِ اعظم بول دونوں ۱۰۰
- ۳۱۔ یہ میرا دل جو تہا ہو رہا ہے ۱۰۲

قلب و آگہی

- ۱۰۵ - ۳۲ - ہزاروں خواہشیں تھیں، خواب تھے، افسوس تھے، غم تھے
- ۱۰۷ - ۳۳ - ایک طوفان سا گزر گیا ہے
- ۱۱۰ - ۳۴ - دل کو کچھ سمجھا کے دیکھو
- ۱۱۳ - ۳۵ - خود اپنی ذات میں محمول ہونا چاہتا ہوں
- ۱۱۴ - ۳۶ - کس و ناکس سے جب طعنہ پڑے گا
- ۱۱۶ - ۳۷ - درد کورات کے حوالے کر
- ۱۲۰ - ۳۸ - مجھے گریز نہ تجھ سے نہ تیرے درد سے ہے
- ۱۲۲ - ۳۹ - نفس کے وار کس قدر ہیں بتا!
- ۱۲۴ - ۴۰ - برسوں کی دھول
- ۱۲۷ - ۴۱ - رابطہ قلب و آگہی سے ہوا
- ۱۲۹ - ۴۲ - اپنے اندر سنو رگیا اک شخص
- ۱۳۲ - ۴۳ - راستہ لمبا بھی ہو سکتا ہے اور دشوار بھی
- ۱۳۴ - ۴۴ - جنون
- ۱۳۷ - ۴۵ - خامشی بولتی رہی اُس شب
- ۱۳۹ - ۴۶ - تم مجھے سارے زمانے سے ڈراتے رہنا
- ۱۴۱ - ۴۷ - یقین ٹوٹ رہا ہے ابھی ذرا ٹھہرو
- ۱۴۲ - ۴۸ - نفس لوامہ

قلب و آگہی

- ۱۴۵ -۴۹ میں وہ غم اب بھول جانا چاہتا ہوں
- ۱۴۷ -۵۰ تو اس کا ساتھ چھٹنے لگ گیا تھا
- ۱۴۹ -۵۱ تو صبحِ غم سے سمجھانی رہتی ہے
- ۱۵۱ -۵۲ دل اور قلب
- ۱۵۴ -۵۳ میرے اندر کوئی اور ہے جو مجھے چین سے بیٹھنے بھی نہیں
دے رہا
- ۱۵۶ -۵۴ درد کی تحریف کرنا چاہتے ہو
- ۱۵۷ -۵۵ نسل در نسل دائروں کا ظہور ان کے اصلی مقام پر رکھا
- ۱۵۹ -۵۶ شبیرِ غم
- ۱۶۱ -۵۷ غم اگر سنگِ میل ہے تو ہے
- ۱۶۲ -۵۸ قطعہ: روشنی کو روشنی کہہ دیجئے
- ۱۶۳ -۵۹ قطعہ: جس کا انگ انگ میرے واسطے دروازہ تھا
- ۱۶۴ -۶۰ کسی لطف و کرم پر اب ذرا مائل نہیں ہے وہ
- ۱۶۶ -۶۱ مری نیکی کا مقصد میرا سر ہے
- ۱۶۸ -۶۲ غم کا دیا
- ۱۷۰ -۶۳ دل رہے پُر فقط عداوت سے
- ۱۷۲ -۶۴ حریمِ غم سے باہر آ گیا ہوں

قلب و آگہی

- ۱۷۴ - ۶۵۔ حوالے دل کے اتنے عام ہو جاتے تو کیا غم تھا
- ۱۷۶ - ۶۶۔ گفتگو میں ذکرِ ماضی آ گیا
- ۱۷۸ - ۶۷۔ منہ سے گر چہ نہیں بتا سکتا
- ۱۸۰ - ۶۸۔ خود کو سمجھ رہے ہو تو گفتار کم کرو
- ۱۸۲ - ۶۹۔ غموں کا یہ نتیجہ ہو گیا ہے
- ۱۸۴ - ۷۰۔ خود اپنے ہاتھ سے تحریر ہونا چاہتا تھا
- ۱۸۵ - ۷۱۔ ابھی اندر ہی اندر چل رہی تھی
- ۱۸۷ - ۷۲۔ بہت دلگیر مشکل تھی
- ۱۸۹ - ۷۳۔ بازگشت
- ۱۹۲ - ۷۴۔ مرے بچپن میں ہی تنہائی کیسے عود آئی تھی
- ۱۹۴ - ۷۵۔ چار بندے ساتھ ہو جانے سے سچے ہو گئے
- ۱۹۵ - ۷۶۔ ہر مشکل میں ہنس دینا بھی خیر ضروری چیز نہیں
- ۱۹۶ - ۷۷۔ عزازیل
- ۲۰۳ - ۷۸۔ کہانی کیوں سنانا چاہتے ہو؟
- ۲۰۵ - ۷۹۔ شدتِ غم کو فسانہ نہ بناؤ، چھوڑو
- ۲۰۶ - ۸۰۔ سننے والوں کا انتظار
- ۲۰۹ - ۸۱۔ نہ کٹاؤ ہے، نہ بہاؤ ہے

قلب و آگہی

- ۸۲۔ کچھ اس طرح ہے کہ اب سے پہلے مری بھی خوشیوں سے ۲۱۱
دوستی تھی
- ۸۳۔ وہ میرے ساتھ دنیا جی رہا تھا ۲۱۳
- ۸۴۔ میرے فاتح کو تشنگی کیوں ہے؟ ۲۱۶
- ۸۵۔ حاسد، کنواں، تہمت، زنداں یہ سارے تو رستے ہیں ۲۲۱
- ۸۶۔ سخت بات ۲۲۳
- ۸۷۔ سانس لیتی سحر میں دیکھا ہے ۲۲۶
- ۸۸۔ تشکیل ذات ۲۲۸
- ۸۹۔ مری تکلیف سے اُس کو علاقہ بھی نہیں ہوتا ۲۳۱
- ۹۰۔ غم ہستی گوارا ہو رہا ہے ۲۳۳
- ۹۱۔ ہم تو سمجھے ہو گئے روشن ہمارے بخت، دوست ۲۳۵
- ۹۲۔ نفس پرستی لے جاتی ہے دور خدا سے بندے کو ۲۳۸
- ۹۳۔ قلب کچھ تو عذاب سے سیکھا ۲۴۰
- ۹۴۔ ٹھہراؤ! ۲۴۲
- ۹۵۔ کبھی مغلوب ہو جاتا ہے دل جب غم کی شدت سے ۲۴۵
- ۹۶۔ اپنے ماتھے پہ بھی کچھ وقت کے دھارے نکلے ۲۴۷
- ۹۷۔ گمان وطن سے ذرا اب جدا کیا جائے ۲۴۹

قلب و آگہی

- ۲۵۱ - ۹۸۔ قطعہ: جب کبھی خود کو تارتا رکھا
- ۲۵۲ - ۹۹۔ کسی نے ذات کے منظر میں خود کو دیکھ لیا
- ۲۵۴ - ۱۰۰۔ میں اسے بدل رہا تھا وہ مجھے بدل رہی تھی
- ۲۵۶ - ۱۰۱۔ خود انحصاری
- ۲۵۹ - ۱۰۲۔ عرض کرتے ہیں تو فرماتے ہیں
- ۲۶۱ - ۱۰۳۔ آپ مجھ کو چھوڑ کر میرے حوالے کیجئے
- ۲۶۳ - ۱۰۴۔ سفر نصیب میں ہوتا تو ہم بہک جاتے
- ۲۶۵ - ۱۰۵۔ کھو بھی سکتا ہوں اشاروں میں بتایا ہے بہت
- ۲۶۷ - ۱۰۶۔ مراد غم کا جادہ کس لیے ہے
- ۲۶۹ - ۱۰۷۔ ایک چہرہ ہے مگر یاد میں دھندلا رہا ہے
- ۲۷۱ - ۱۰۸۔ رموزِ نفس کا آساں ترسِ بلاغ ہوں میں
- ۲۷۳ - ۱۰۹۔ مری ہستی سے محبت وہ جتا بیٹھا تھا
- ۲۷۵ - ۱۱۰۔ قطعہ: دل اداسی کا اک سمندر ہے
- ۲۷۶ - ۱۱۱۔ ایک میں قلب کی سختی سے بہت ڈرتا ہوں
- ۲۷۸ - ۱۱۲۔ ترتیلِ غم
- ۲۸۰ - ۱۱۳۔ جب کبھی ہم نے اُس کو پاس کیا
- ۲۸۲ - ۱۱۴۔ نقطہ

قلب و آگہی

- ۲۸۶ - ۱۱۵۔ افسردگی تو عمر کا اک سنگِ میل تھی
- ۲۸۸ - ۱۱۶۔ طریقتِ اہلِ وفا
- ۲۹۱ - ۱۱۷۔ اپنا اندر ہی مار چلتے ہیں
- ۲۹۳ - ۱۱۸۔ مدین

<https://emad-ahmad.com/>

حرفِ آغاز

یہ کتاب میری تخلیقی زندگی کے سات خشک سالی کے برسوں اور ایک رس نچوڑنے کے سال کا نتیجہ ہے۔ عمر کے پہلے اکتیس سالوں میں جو کچھ میں نے تحریر کیا، وہ میرے ہاتھ میں نہیں ہے۔ بیشتر دانستہ اور کچھ نادانستہ۔ اس کے بعد آنے والے سات برسوں میں میں نے ایک مصرع بھی نہ کہا۔ اس ہفت سالہ زندگی کا احوال ایک تفصیلی ذکر کا محتاج ہے سو اس تذکرے کو کبھی اور کے لیے اٹھاتے ہوئے یہاں صرف اتنا ہی کہنے پر اکتفا کرتا ہوں کہ قلب شاید کیفیتِ اظہار سے زیادہ کیفیتِ جذب میں تھا۔ سو اگرچہ میری زبان اس مدت میں کوئی نمونہ ہر نہ کر سکی مگر میرے اندر کی تشکیل میں ان کا نمایاں کردار ہے۔ بس اندر کا ایک سفر تھا جو شروع ہوا اور پھیلتا چلا گیا۔

میں نہیں جانتا تھا کہ عَسَىٰ رَبِّيْٓ اَنْ يَّهْدِيَنِيْ سَوَاءَ السَّبِيْلِ سے شروع ہونے والا یہ سفر اتنا لمبا، پر پیچ اور حیران کن ہوگا مگر اپنی زندگی کے مدین کا رخ کرتے وقت کسے معلوم ہوتا ہے کہ کتنے ماہ و سال اور کتنے سنگ میل آئیں گے چوٹی پہ آگ دیکھنے سے قبل؟ بلکہ کسے معلوم ہوتا ہے کہ کوئی چوٹی یا کوئی آگ ہے بھی؟ انسان تو بس اپنے اندر ایک آگ لیے ایک

موہوم اشارے کے پیچھے چل پڑتا ہے۔

اس سفر نے میری تعمیر بھی کی ہے، تشکیل بھی؛ مجھے توڑا بھی ہے اور جوڑا بھی۔ استعارہ نہیں بلکہ یہ حقیقت ہے کہ مجھے واقعی خود کو ریزہ ریزہ کرنے اور دوبارہ خود کو جوڑنے کے عمل سے با تفصیل گزرنا پڑا ہے۔ وہ شخص جسے میں برسوں پیچھے چھوڑ آیا تھا، نہ تو مانوس لگتا ہے، نہ معلوم۔ یہ کچھ سال جگ شناسی سے چلے اور خود شناسی سے ہوتے ہوئے خدا شناسی کی اولین منزلوں تک لے گئے گویا سفر شروع ہو گیا کہ اب خدا شناسی کی آخری منزل تک تو نہ کوئی پہنچا ہے نہ پہنچے گا۔

جگ شناسی تو جو ہوئی سو ہوئی۔ اس کا تذکرہ یہاں محال بھی ہے اور غیر ضروری بھی۔ ہاں اس کا کچھ پر تو میری شاعری میں نظر آجائے تو اور بات ہے۔ خدا شناسی جو ہوئی؛ وہ ایک سمندر ہے جو نثر کی کچھ کتب کی صورت میں میں تفصیلاً بیان کر پاؤں گا۔ اس کا موقع تو ہے کہ اس کا موقع تو ہمیشہ ہوتا ہے مگر ان مختصر صفحات میں میرا قلم اس جامع مضمون کا حق ادا کرنے سے قاصر ہے۔ ابھی بس اتنا کہہ سکتا ہوں کہ قلب نے کچھ گفت و شنید کی ہے جو بشرط زندگی اور بشرط اذنِ ربی کچھ اور صفحات پر بیان ہوگی۔

خود شناسی کی بات خیر ہو سکتی ہے کہ وہ بر محل بھی ہے اور قابل بیان

بھی۔ خود کو سمجھا تو جانا کہ میں بنیادی طور پر ایک تثلیث ہوں۔ مجھ میں تین انسان رہتے ہیں۔ پہلا شخص خالصتاً نظریاتی ہے۔ میری زندگی کو بھی بحیثیت مجموعی وہی جی رہا ہے۔ میری زندگی کے سارے فیصلے وہی کرتا ہے۔ میرے اندر دوسرا مکین ایک عملی آدمی ہے۔ اب چونکہ حکومت نظریاتی انسان کی ہے تو وہ اپنے عمل کا دائرہ ان نظریات کی حد میں رہتے ہوئے کھینچتا ہے مگر جتنی آزادی اسے حاصل ہے؛ اس میں رہتے ہوئے وہ بھرپور کردار ادا کرتا ہے۔ اس آدمی کو دنیا جانتی ہے اور معاشرہ تسلیم کرتا ہے۔ جو مجھے دنیا داری کے حوالوں سے جانتا ہے انہی دو میں سے کسی ایک یا دونوں حوالوں سے جانتا ہے۔

ان دو مضبوط لوگوں کے بیچ میں میرے اندر ایک کمزور شخص بھی رہتا ہے۔ یہ اپنے گھر میں بھی اجنبی ہے۔ یہ شخص شاعر ہے؛ خواب دیکھتا ہے؛ ہنستا اور روتا ہے؛ مگر یہ تنہائی پسند ہے اور خاموش رہنا اسے اچھا لگتا ہے۔ اس نے خاموشی سے میرے اندر کے باقی دونوں انسانوں کو ایک زندگی کی تشکیل کرتے دیکھا ہے۔ یہ کتاب اسی خاموش شخص نے لکھی ہے۔ تبھی اس کتاب میں نہ میرے نظریات نظر آئیں گے نہ میرا عملی ہونا۔ اگر نظر آئیں گے تو وہ جذبے جو ایک مضبوط زندگی کی تشکیل کے نتیجے

قلب و آگہی

میں ایک کمزور انسان کے مقدر میں آتے ہیں یا یوں کہیے کہ یہ ایک بامقصد زندگی گزارنے کے عمل کے دوران اندر کے انسان پر گزرنے والے حوادث کا بیان ہے۔

اس کتاب میں آپ کو کسی شاعر یا ادیب کا تحریر کردہ دیباچہ یا مقدمہ نظر نہیں آئے گا۔ اس کی وجہ میں خود ہوں۔ میں محض کتاب کی تشہیر کی خاطر کسی ادیب سے کچھ الفاظ تحریر کروا کر زیبِ قرطاس کرنے کو مناسب نہیں سمجھتا۔ میرے لیے یہ ضروری تھا کہ کوئی ایسا شخص مقدمہ لکھتا جو اگر کتاب اور صاحبِ کتاب کی زندگی کے منظر اور پس منظر کا حصہ نہیں تو کم از کم اس سے کچھ نسبت ضرور رکھتا ہوتا۔ میں اپنی زندگی کے تینوں بنیادی رخوں؛ تخلیقی، عملی اور نظریاتی میں ایسا کوئی شخص نہیں پاتا۔ ان تینوں ہی پہلوؤں میں نہ میرا کوئی استاد رہا ہے اور نہ ہی کوئی ہم سفر؛ ہاں گا ہے بہ گا ہے کچھ راہزنوں سے ضرور واسطہ پڑتا رہا ہے۔ ان تینوں پہلوؤں کی تشکیل تنہائی میں ہوئی ہے۔ انہوں نے بن باس گمنامی میں کاٹے ہیں اور اب جس سنگِ میل پر میں پہنچا ہوں محض اذنِ ربی سے پہنچا ہوں۔

جیسا کہ میں نے عرض کیا کہ میں نے خشک سالی کے ان برسوں سے قبل کبھی جانے والی تمام شاعری سا لہا سال پہلے ہی تلف کر دی تھی اور

قلب و آگہی

زندگی کے ان سالوں کی شاعری نہ تو اس کتاب میں ہے اور نہ ہی میرے پاس محفوظ ہے، ماسوائے اس ایک قطعے کے، جو تقریباً بیس برس پرانا ہے۔ یہ مجھے یاد تھا اور شاید اسی لیے یاد رہ گیا تھا کہ اقتباس کا حصہ بن جائے۔۔۔

آنکھوں سے کربِ ذات چھپایا نہیں گیا
عمرِ رواں کا بوجھ اٹھایا نہیں گیا
پل پل کشید کر کے گزاری ہے زندگی
ہستی کا قرض پھر بھی چکایا نہیں گیا

والسلام

عماد احمد

۲۲ شوال، ۱۴۴۱ھ، ہجری

برطانیہ ۱۴ جون ۲۰۲۰ء

عرضِ مکرر

قلب و آگہی کی اشاعتِ دوئم حاضرِ خدمت ہے۔ اب سے محض تین ماہ قبل کتاب کی رونمائی کے وقت میرے گمان میں بھی نہیں تھا کہ اتنی کم مدت میں ۱۰۰۰ اکتب اپنے قارئین تک رسائی حاصل کر لیں گی۔ میرے لیے یہ امر باعثِ مسرت بھی ہے اور موجبِ تشکر بھی۔ اس مختصر سے عرصہ میں بہت سے احباب نے مجھ سے رابطہ فرمانے کی کوشش کی۔ کچھ سے بات ہو سکی اور کچھ کے پیغامات بالواسطہ ملتے رہے۔ مجھے خوشی ہے کہ قارئین کی ایک بہت بڑی تعداد نے وہ سوالات اٹھائے جو میرا متع نظر تھے۔

کچھ سوالات تو تواتر سے پوچھے گئے مثلاً یہ کہ میں نے سات سال چپ کیوں سادھے رکھی؟ یا یہ کہ سات سالوں کا وہ سفر جو میرے اندر باہر ہے اس کا کیا ماجرا ہے؟ کچھ نے لکھا کہ یہ ظاہر ہے کہ میں نے اس کتاب میں جو کچھ بتایا ہے اس سے زیادہ چھپایا ہے۔ کچھ احباب تو بات کی مکمل گہرائی تک پہنچ گئے اور مجھ سے کہف، لوح، نفس اور علم تاویل کے بارے میں پردہ کشائی کا تقاضا کیا۔

قلب و آگہی

میں بنیادی طور پر شعراء کے قبیل سے تعلق ہی نہیں رکھتا۔ میں کبھی اردو ادب یا کسی بھی زبان کے ادب کا طالب علم رہا ہی نہیں۔ میری تعلیم بھی اکاؤنٹنگ اور قانون کے میدانوں میں ہے۔ میں نے نہ کبھی مشاعرے پڑھے ہیں، نہ شعراء کی محافل میں اٹھا بیٹھا ہوں اور میرا سر دست ایسا کوئی ارادہ بھی نہیں ہے۔ ہاں اللہ نے شعر کہنے کی ایک صلاحیت ودیعت کی ہوئی ہے، سو جب قلب کا پیالہ بھر گیا تو چھلک اٹھا اور قلب و آگہی تخلیق پذیر ہوئی۔

قارئین نے میری دلچسپیوں کے بارے میں جو سوالات اٹھائے ہیں ان کا مکمل تذکرہ تو شاید نشر کی دو یا تین کتب میں ممکن ہو مگر یہاں اتنا کہہ سکتا ہوں کہ میری بنیادی دلچسپی کے مضامین چار ہیں۔ ان میں پہلا تو نفس انسانی، اس کے ارتقا، تنزیلی اور ترقی کو جیسے میں سمجھا ہوں، وہ ہے۔ کچھ لوگوں نے روحانیت کی بھی بات کی ہے مگر وہ اسی سفر کا ایک جزو ہے جسے اکیلے پڑھا تو جاسکتا ہے مگر جیسا نفس کے سفر کے ساتھ ہی جاتا ہے۔ میری دوسری دلچسپی علم تاویل ہے۔ میں نے اپنی زندگی کا ایک بڑا عرصہ اسی دشت کی سیاحی میں گزارا ہے۔ تیسرے طور پر میں علم آخر الزماں میں نہ صرف یہ کہ دلچسپی رکھتا ہوں بلکہ اسکی عملی شکل پر بھی بہت کام کر چکا ہوں۔

اب عزلت نشینی کے بہت برسوں کے بعد میں اس بات کو مناسب نہیں سمجھتا

قلب و آگہی

کہ یہ سارا سفر اپنے اندر ہی رکھوں اور اپنے ساتھ ہی لحد میں لے جاؤں۔ یہاں سے میرا آخری شوق پھوٹتا ہے جو ٹریننگ اور ڈیو پلمنٹ ہے۔ اس کا مقصد انفرادی اور اجتماعی حیثیت میں قلوبِ انسانی کو حقیقت سے روشناس کرنا ہے۔ یہاں بس اتنی ہی تمہید کو کافی سمجھتا ہوں کہ اس سے قارئین یہ سمجھ پائیں گے کہ شاعری کی یہ کتاب ایک نظریاتی اور عملی انسان کی زندگی کا تعارف ہے اور اس میں دیدہٴ بینا کو وہ سفر نظر آ سکتا ہے جو شاید کل کو اس کے بھی نصیب میں ہو۔

کتاب کی دوسری اشاعت میں ایک خوش آئند بات یہ ہے کہ اشاعتِ اول میں طباعت کی کچھ غلطیاں رہ گئی تھیں جن کی تصحیح کر دی گئی ہے۔ بہت احباب کو یہ بھی شکایت تھی کہ میں نے یہ تو بتا دیا کہ میری پہچان لوح و غار سے ہے مگر اپنا دنیاوی تعارف نہیں کروایا۔ عمر کا بالواسطہ ذکر تو خیر کتاب کے دیباچے میں تھا مگر اب میں نے کتاب کے آخری صفحہ پر اپنا ایک سرسری تعارف بیان کر دیا ہے۔ میرا تفصیلی تعارف میری ویب سائٹ پر دیکھا جا سکتا ہے۔

قلب و آگہی

دعا ہے کہ یہ کتاب اندر کے بہت سے سفروں کے لیے معاون ثابت ہو۔
آمین

والسلام

عماد احمد

۲۲ محرم الحرام ۱۴۴۲ھ، ہجری

بمطابق ۱۱ ستمبر ۲۰۲۰ء

<https://emad-ahmad.com/>

اللَّهُ هُوَ

جاں سنبھلی ہے
اللَّهُ هُوَ، اللَّهُ هُوَ، اللَّهُ هُوَ
رگ پھڑکی ہے
اللَّهُ هُوَ، اللَّهُ هُوَ، اللَّهُ هُوَ

سانس لیا ہے
اللَّهُ هُوَ، اللَّهُ هُوَ، اللَّهُ هُوَ
پھر نکلا ہے
اللَّهُ هُوَ، اللَّهُ هُوَ، اللَّهُ هُوَ

نبض چلی ہے
اللَّهُ هُوَ، اللَّهُ هُوَ، اللَّهُ هُوَ
شہ رگ بھی ہے
اللَّهُ هُوَ، اللَّهُ هُوَ، اللَّهُ هُوَ

دل دھڑکا ہے

اللَّهُ هُوَ، اللَّهُ هُوَ، اللَّهُ هُوَ

قلب چلا ہے

اللَّهُ هُوَ، اللَّهُ هُوَ، اللَّهُ هُوَ

آنکھ رواں ہے

اللَّهُ هُوَ، اللَّهُ هُوَ، اللَّهُ هُوَ

نفس دھواں ہے

اللَّهُ هُوَ، اللَّهُ هُوَ، اللَّهُ هُوَ

جسم گرم ہے

اللَّهُ هُوَ، اللَّهُ هُوَ، اللَّهُ هُوَ

روح میں ضم ہے

اللَّهُ هُوَ، اللَّهُ هُوَ، اللَّهُ هُوَ

نرم کھال ہے

اللَّهُ هُوَ، اللَّهُ هُوَ، اللَّهُ هُوَ

بال بال ہے

اللَّهُ هُوَ، اللَّهُ هُوَ، اللَّهُ هُوَ

زیست کی سرگم

اللَّهُ هُوَ، اللَّهُ هُوَ، اللَّهُ هُوَ

سب زیرو بم

اللَّهُ هُوَ، اللَّهُ هُوَ، اللَّهُ هُوَ

اندر باہر

اللَّهُ هُوَ، اللَّهُ هُوَ، اللَّهُ هُوَ

سارا منظر

اللَّهُ هُوَ، اللَّهُ هُوَ، اللَّهُ هُوَ